

# आयशर की लग्जरी स्लीपर बस से सफर

जासं, ग्रेटर नोएडा : ट्रेनों में आरक्षण की मारामारी तेजी से बढ़ती जा रही है। आरक्षण न मिलने पर लोगों को बसों में बैठकर सफर तय करना पड़ता है। ऐसे में लंबी दूरी की यात्रा में यात्रियों को परेशानी का सामना करना पड़ता है। यात्रियों की सुविधा के लिए आयशर कंपनी ने लग्जरी एसी स्लीपर कोच बस का कॉनसेप्ट मॉडल प्रदर्शित किया है। बस में तीस सीटें दी गई हैं। जिसमें यात्री

आराम से लेटकर सफर कर सकता है। लेटने में दिक्कत न हो इसके लिए स्लीपर की सीटों को साफ्ट बनाया गया है। सफर के दौरान मनोरंजन की सुविधा के लिए हर सीट के सामने छोटी एलसीडी व स्पीकर की सुविधा दी गई है। पास में यात्री अपना सामान, पानी की बोतल व अन्य चीजें भी रख सकता है। वाहन में ही शौचालय की सुविधा भी है।

ऑटो एक्सपो में आयशर कंपनी द्वारा प्रदर्शित स्लीपर कोच बस का कॉनसेप्ट मॉडल। राजेश गौतम

